



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2265/27 - 2022 පෙබරවාරි මස 01 වැනි අඟහරුවාදා - 2022.02.01

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

ජන්දහිමි නාමලේඛන ප්‍රතිශෝධනය - 2022

2022 වර්ෂය සඳහා ජන්දහිමි නාමලේඛන ප්‍රතිශෝධන කටයුතු 2022 පෙබරවාරි මස 01 වැනි දින ආරම්භ කර ඇති බව 2021 අංක 22 දරන ජන්ද හිමියන් ලියාපදිංචි කිරීමේ (සංශෝධන) පනතින් සංශෝධිත 1980 අංක 44 දරන ජන්ද හිමියන් ලියාපදිංචි කිරීමේ පනතේ 12(1) වගන්තිය අනුව මෙයින් දැනුම් දෙනු ලැබේ.

02. දැනට වලංගු පවතින 2021 වර්ෂයේ ජන්දහිමි නාමලේඛනවල හෝ ඒවායේ කොටස්වල පිටපත් ලියාපදිංචි කිරීමේ නිලධාරීන් විසින් ස්වකීය කාර්යාලවලදී සහ පහත දැක්වෙන කාර්යාලවලදී ප්‍රදර්ශනය කරනු ඇත.

නාමලේඛනවල හෝ ඒවායේ කොටස්වල පිටපත්
ප්‍රදර්ශනය කරනු ලබන කාර්යාල

ප්‍රදර්ශනය කරනු ලබන නාමලේඛන හෝ ඒවායේ කොටස්

එක් එක් දිස්ත්‍රික් මැතිවරණ කාර්යාලය

මැතිවරණ කොට්ඨාසයට අදාළ ජන්දහිමි නාමලේඛනයේ
සම්පූර්ණ පිටපත

එක් එක් ග්‍රාම නිලධාරී කාර්යාලය

ග්‍රාම නිලධාරී කොට්ඨාසය තුළ පදිංචිව සිටින සියළුම ජන්ද
හිමියන්ගේ නම් ඇතුළත් ජන්දහිමි නාමලේඛන කොටස

03. මේ අනුව යම් මැතිවරණ කොට්ඨාසයක ජන්දහිමියෙකු විමට සුදුසුකම් ඇති සෑම තැනැත්තෙකුටම සිය නම ඉහත ස්ථානවල ප්‍රදර්ශනය වන ජන්දහිමි නාමලේඛනයෙන් පරීක්ෂා කර බලා නිසැක විය හැකිය.

04. කොවිඩ් වසංගත තත්ත්වය හේතුවෙන් සෑම ගෘහයකටම ජන්ද හිමියන් ගණන් ගැනීමේ ආකෘති පත්‍ර බෙදාදීම සහ ආපසු එකතු කිරීම මෙම වර්ෂයේ දී සිදු කරනු නොලැබේ.

05. ඔබගේ නම 2021 ජන්ද හිමි නාමලේඛනයේ ලියාපදිංචි වී ඇත්නම් 2022 වර්ෂය සඳහා ද 2021 ජන්දහිමි නාමලේඛනයේ ඔබ ලියාපදිංචිව සිටින ලිපිනය යටතේ ලියාපදිංචි කිරීම සඳහා ක්‍රියා කරනු ඇත. ඒ සඳහා ඔබ විසින් කිසිදු ආකෘතියක් සම්පූර්ණ කිරීමේ අවශ්‍යතාවයක් නොමැති බව ද සලකන්න. ඔබගේ නම 2021 වර්ෂයේ ලියාපදිංචි වී නැත්නම් හෝ වයස අවුරුදු 18 සම්පූර්ණ වීම මත ප්‍රථම වරට ජන්ද හිමියෙකු ලෙස ලියාපදිංචි වන්නේ නම් හෝ 2021 වර්ෂයේ ලියාපදිංචි ලිපිනය වෙනස් කළ යුතු වන්නේ නම් හෝ 2022 වර්ෂයේ ජන්ද හිමියෙකු ලෙස ලියාපදිංචි වීම සඳහා 2022/ER ආකෘති පත්‍රයක් සම්පූර්ණ කර ග්‍රාම නිලධාරී වෙත භාර දෙන්න. වැඩිදුර විස්තර 2022/ER ආකෘතියෙහිම සඳහන්ව ඇත.



06. 2021 වර්ෂයේ ලියාපදිංචි වී ඇති ඡන්ද හිමියෙකු මිය යෑම හෝ පදිංචිය වෙනස් වීම හෝ වෙනත් හේතුවක් නිසා 2022 වර්ෂයේ ලියාපදිංචිය සඳහා සුදුසුකම් නොලබන විටදී ඒ බවද ඔබගේ ග්‍රාම නිලධාරී දැනුම්වත් කරන්න.

07. වයස අවුරුදු 18 සම්පූර්ණ වූ විගස ඡන්ද බලය ලබාදීම සඳහා පරිපූරක ඡන්දහිමි නාමලේඛන සකස් කිරීමට අවශ්‍ය තොරතුරු එකතු කරනු ලැබේ. ඒ අනුව 2022 පෙබරවාරි 01 දින සිට 2024 ජනවාරි 31 දක්වා කාලය තුළ වයස අවුරුදු 18 සම්පූර්ණ කරන තැනැත්තන්ගේ විස්තර ද ග්‍රාම නිලධාරී වෙත ලබාදිය හැක.

08. 2022 වර්ෂයේ ඡන්ද හිමියන් ගණන් ගන්නා ආකාරය පිළිබඳව දැන්වීමක් සෑම ගෘහයකටම ලබාදෙන ලෙස ග්‍රාම නිලධාරීන් දැනුම්වත් කර ඇත. මෙම දැන්වීම 2022 පෙබරවාරි 28 දිනට පෙර ඔබ ගෘහයට නොලැබුනහොත් ඔබගේ ග්‍රාම නිලධාරී විමසන ලෙස දැනුම් දෙනු ලැබේ.

මැතිවරණ කොමිෂන් සභාවේ නියමය පරිදි,

සමන් ශ්‍රී රත්නායක,
මැතිවරණ කොමසාරිස් ජනරාල්.

2022 පෙබරවාරි මස 01 වැනි දින,
සරණ මාවත, රාජගිරිය,
මැතිවරණ කොමිෂන් සභාවේ දී ය.

EOG 01-0315